

فقہی نظریات کی جدید تفہیم: ابن عاشور کی اجتہادی بصیرت کا تجزیہ

Modern Interpretation of Jurisprudential Theories: An Analysis of Ibn Ashur's Ijtihadi Insights

Muhammad Yaqoob

*M Phil scholar, Department of Islamic Studies, Ghazi university, D.G. Khan
Umer Majeed*

Lecturer, Department Islamic Studies, University of Lahore, Lahore

Ayesha Fatima Shezadi

M Phil Scholar, Department of Islamic Studies, Ghazi university, D.G. Khan

Abstract

This study explores the contemporary understanding and interpretation of jurisprudential theories through the lens of Ibn Ashur's perspectives. Ibn Ashur, a prominent 20th-century Islamic scholar, is renowned for his contributions to the modern interpretation of Islamic jurisprudence, particularly through his work *Al-Tahrir wa al-Tanwir*. This research provides an in-depth analysis of Ibn Ashur's theories, focusing on his approach to reconciling traditional Islamic legal principles with contemporary issues. It examines how Ibn Ashur's thought addresses key aspects such as the adaptability of Shariah to modern contexts, the principles of social justice, and the application of legal maxims in contemporary settings. By reviewing Ibn Ashur's methodologies and interpretations, this study aims to elucidate how his theories contribute to the evolving understanding of Islamic law and its practical implications in today's world. The analysis highlights Ibn Ashur's impact on modern jurisprudence and his efforts to make Islamic legal thought relevant and applicable in the current era.

Keywords: Ibn Ashur, contemporary jurisprudence, Islamic legal theory, *Al-Tahrir wa al-Tanwir*, modern interpretation, Shariah adaptability, social justice.

تعارف موضوع

اسلام ایک عالمگیر اور ابدی دین ہے جس میں اتنا تنوع اور لچک ہے کہ ہر تغیرات و موجودات کو اپنے اندر سمولیتا ہے اور ہر وجود میں آنے والی نئی چیز کا حکم اور حیثیت بیان کرتا ہے۔ تقریباً دو صدیوں سے دنیا کی زمام اقتدار کفار کے ہاتھ میں ہے۔

مسلم و غیر مسلم ہر جگہ مغرب کا تراشیدہ نظام حکومت رائج ہے۔ زندگی کے تمام شعبوں میں مغرب سے درآمد کنندہ قوانین نافذ العمل ہیں۔ مزید برآں سترہویں صدی سے ہونے والے سائنسی و صنعتی انقلاب نے نئے نئے مسائل سے دوچار کیا ہے۔ ان حالات میں معاصر مجتہدین نے نئی ایجادات، اخلاقی انحطاط، سیاسی، معاشی اور معاشرتی حالات میں تغیر، عرف و احوال اور ظروف میں تبدیلی کے باعث جلب منفعت اور دفع حرج کے اصول کے تحت مقاصد شرعیہ کو ملحوظ رکھتے ہوئے گنجائش پیدا کی ہے اور نئی راہیں تلاش کی ہیں۔ یہ رجحان بلاد مغرب عربیہ میں زیادہ نمایاں ہوا۔ اس ضمن میں معاصر علماء کا علم مقاصد شرعیہ پر ایک وسیع لٹریچر ہمارے سامنے آتا ہے۔ بلاد عرب میں علامہ شاطبیؒ کے بعد معاصر علماء میں سے جس شخصیت نے علم مقاصد شریعت بطور تعلیل بالحکم کو موضوع بحث بنایا وہ علامہ طاہر بن عاشورؒ ہیں۔ فصل ہذا میں علامہ ابن عاشورؒ کا مختصر تعارف اور اسلوب مقاصدی پیش کیا جاتا ہے۔

نام و نسب و پیدائش

آپ کا نام محمد طاہر بن محمد طاہر بن محمد بن محمد الشاذلی ابن عبد القادر بن محمد بن عاشور ہے۔ آپ کی والدہ شیخ وزیر محمد عزیز بو عتور کی بیٹی تھیں، بلند علمی خاندان سے تعلق رکھتے تھے۔ آپ کے خاندان نے امریکہ کی ہسپانیہ کو نوآبادیاتی کالونی بنانے کے بعد اندلس سے مراکش کے شہر ”سلا“ کی طرف ہجرت کی پھر بعد میں تیونس میں قیام پذیر ہوا۔ آپ کی پیدائش جمادی الاولیٰ ۱۲۹۷ھ میں مرسی جو تیونس کی نواحی بستیوں میں سے ایک بستی ہے میں ہوئی۔¹

حصول علم

آپ نے چھ برس کی عمر میں قرآن مجید کا حفظ شروع کیا۔ چودہ برس کی عمر میں جامعہ زیتونیہ میں داخل ہوئے جہاں صرف و نحو میں ”الفیہ ابن مالک“ اور دیگر شروحات پڑھیں۔ بلاغت میں ”رسالہ سمرقندی“ اور ”شرح تفتازانی“ کی تعلیم حاصل کی۔ منطق میں ”سلم“ پڑھی۔ فقہ میں ”کتاب اقرب المسالک الی مذہب مالک“، ”تحفۃ الحکام“ اور دیگر شروحات کی تعلیمات حاصل کیں۔ اصول فقہ میں ”شرح ابن الخطاب“، ”تنقیح الفصول فی الأصول“ اور ”شرح جلال الدین الحلبي“ وغیرہ کا علم حاصل کیا۔ حصول علم کے بعد تمام عمر درس و تدریس اور تصنیف و تالیف میں مصروف رہے۔ مزید برآں آپ مختلف مدارس اور مکاتب کی لجنات کے ممبر بھی رہے، محکمہ اوقاف کے ممبر مقرر ہوئے۔ تیونس میں مالکی مکتبہ فکر کے قاضی اور مفتی بھی رہے، جامعہ زیتونیہ میں شعبہ علوم اسلامیہ کے ڈین بھی مقرر ہوئے۔²

شیوخ

آپ نے جامعہ زیتونیہ کے متعدد شیوخ سے کسب فیض کیا تاہم مشہور اساتذہ میں شیخ عبد القادر تمیمیؒ، شیخ عمر بن عاشورؒ، شیخ محمد صالح شریفؒ، شیخ محمد نخعیؒ، شیخ احمد جمال الدینؒ، شیخ محمد عربیؒ اور شیخ محمد نجار شریفؒ وغیرہ کے نام شامل ہیں۔³

تلامذہ

آپؐ سے کثیر تعداد میں طلباء نے علم حاصل کیا تاہم مشہور تلامذہ میں عبد الحمید بن بادیس الجزائریؒ، محمد صادق شطیؒ، محمد فاضل ابن عاشورؒ، أبو الحسن بن شعبانؒ، محمد بن خلیفہ مدنیؒ اور محمد بن خوجہؒ کے نام زیادہ نمایاں ہیں۔⁴

کتب

آپؐ نے تفسیر، حدیث، فقہ و اصول، مقاصد شریعت، ادب، تاریخ و سیرت اور دیگر علوم پر بے شمار کتب تحریر کیں جن کی تعداد چالیس سے زائد ہے تاہم مشہور کتب درج ذیل ہیں۔

i.التحریر والتنوير

ii.مقالات في السيرة والشمائل

iii.تحقيق رواية الفربري لصحيح مسلم

iv.حاشية التوضيح والتصحيح لمشكلات كتاب التنقيح

v.اصول الانشاء والخطابة

vi.موجز البلاغة

vii.مقاصد الشريعة الاسلامية

viii.اصول النظام الاجتماعي في الاسلام

ix.الوقف وأثاره في الاسلام

x.ديوان بشار بن برد⁵

وفات

آپؐ کی وفات تیونس کے نواحی علاقہ مرسی میں 94 برس کی عمر میں بروز ہفتہ ۱۳ رجب 1394ھ کو ہوئی اور شہر تیونس کے مقبرہ زلاج میں مدفون ہوئے۔⁶

منہج مقاصدی

متقدمین فقہاء کرام نے فقہ و اصول فقہ، تصوف و تربیت، علم الکلام اور تفسیری کتب میں علم مقاصد شریعیہ پر جزوی ابھارتیں۔ امام شاطبیؒ نے سب سے پہلے اپنی کتاب الموافقات میں ”کتاب المقاصد“ کے عنوان سے باب قائم کیا۔ تاہم علامہ طاہر بن عاشورؒ وہ پہلی شخصیت ہیں جنہوں نے علم مقاصد شریعیہ پر سب سے پہلے مستقل طور پر ”مقاصد الشریعة الاسلامیة“ کے عنوان سے کتاب تحریر کی۔ آپؒ نے ناصر علامہ شاطبیؒ کے کام کو مرتب کیا بلکہ اپنے غور و فکر اور تحقیق سے اس موضوع پر نئے اضافے اور نظریات بھی پیش کیے۔ آپؒ نے کتاب ہذا کو بنیادی طور پر درج ذیل تین اقسام میں تقسیم کیا ہے:

i. القسم الأول: في اثبات مقاصد الشريعة واحتياج الفقيه الى معرفتها وطرق

اثباتها ومراتبها

ii. القسم الثاني: في المقاصد العامة من التشريع

iii. القسم الثالث: في المقاصد الخاصة بأنواع المعاملات⁷

القسم الاول

علامہ طاہر بن عاشور نے قسم اول کا آغاز ”احتیاج الفقیہ الی معرفۃ مقاصد الشریعۃ“ کی بحث کے ساتھ کیا ہے اور مجتہدین کے شرعی احکام کی فقہانیت میں تصرف کی پانچ اطراف بیان کی ہیں۔

i. احکام شرعیہ سے متعلق مختلف اقوال اور ان کے لغوی و شرعی مدلدلات کو سمجھنا۔

ii. معارض دلائل کی پہچان کرنا اور ان میں جمع و تطبیق اور ترجیح کی پہچان کرنا۔

iii. غیر منصوص چیز کے حکم کو منصوص چیز کے حکم پر قیاس کرنا۔

iv. نئے پیش آمدہ مسئلہ وحدثہ جو غیر منصوص ہے اور جس کی کوئی نظیر بھی نہیں ملتی اس پر حکم لگانا۔

v. بعض احکام شرعیہ جن کے علل و حکم کی معرفت مشکل ہے جیسکہ تبدیلی معاملات۔

علامہ طاہر بن عاشور کے نزدیک ان پانچوں جہات میں مجتہد کو مقاصد شرعیہ کی معرفت کی انتہائی ضرورت ہے اور ان کی معرفت کے بغیر اجتہاد ممکن نہیں۔⁸

پھر آپ نے مقاصد شرعیہ کے اثبات کے درج ذیل تین طرق بیان کیے ہیں:

i. استقرار شریعت سے مقاصد کی پہچان

ii. قرآن مجید کے واضح الدلالات دلائل سے مقاصد کی پہچان

iii. سنت متواترہ سے مقاصد کی پہچان⁹

پھر آپ نے سلف کے اجتہادی منہج کو بیان کرتے ہوئے واضح کیا ہے کہ کس طرح انہوں نے اپنے اجتہادات میں مقاصد شریعت کی طرف رجوع کیا اور ان کا لحاظ رکھا۔ اس ضمن میں آپ نے صحابہ کرامؓ، تابعین عظام اور فقہاء اربعہ کے اجتہادات کی چند مثالیں بھی بیان کی ہیں۔ آپ کے نزدیک ادلہ شرعیہ کے ظاہری الفاظ مقاصد شرعیہ کی تفہیم کے لیے کافی نہیں ہیں جب تک ان کا سیاق نہ سمجھا۔ مجتہد کو اس قابل ہونا چاہیے کہ وہ شارع کے اقوال و اعمال اور تصرفات میں تمیز کر سکے کہ کونسے افعال عمومی، تبلیغی نوعیت کے ہیں۔ اور کونسے تصرفات خصوصی نوعیت یعنی بطور امام اور قاضی کے ہیں۔ اس ضمن میں علامہ نے عہد نبوی ﷺ کی مختلف مثالیں بھی بیان کی ہیں۔

پھر آپ نے مقاصد شرعیہ کے دو مراتب قطعہ اور ظنیہ بیان کیے ہیں۔ مقاصد قطعہ کی مثال شریعت کا عمومی مقصد تیسیر ہے جو کہ قرآن و سنت کی نصوص قطعہ سے ثابت شدہ ہے۔ جبکہ ظنیہ کی مثال قاعدہ ”لا ضرر ولا ضرار“ ہے جو کہ سنت غیر متواترہ سے مستنبط شدہ ہے۔¹⁰

قسم اول کے آخر میں آپ نے احکام شرعیہ کی تعلیل و عدم تعلیل پر بحث کی ہے۔ آپ کے نزدیک احکام شرعیہ کی تین اقسام ہیں:

i. احکام شرعیہ معلولہ۔ جن کی علت پر کوئی نص وارد ہوئی ہے

ii. احکام شرعیہ تعبدیہ۔ جن کی حکمت و علت کی طرف کوئی اشارہ نہیں ملتا۔

iii. احکام شرعیہ جو ان دونوں کے مابین ہیں۔ جن کی علت خفی ہے اور اس کے لیے اجتہاد و استنباط کی

ضرورت ہے۔¹¹

آپ کے نزدیک شریعت کے تمام احکام مقاصد الشارح پر مبنی ہیں جن کو حکمت، مصلحت اور منفعت سے تعبیر کیا جاسکتا ہے۔ علماء پر واجب ہے کہ وہ ان شرعی احکام کے علل و حکم اور ظاہری و خفی مقاصد کو پہچانیں۔ اور جو احکام تعبدیہ ہیں ان کا معاملات مالیہ اور جناسیہ کے ابواب سے کوئی واسطہ نہیں کیونکہ ان ابواب میں تعبدیت کا معنی نہیں پایا جاتا۔¹²

القسم الثانی: فی مقاصد التشریح العامہ

قسم ثانی کا آغاز علامہ طاہر بن عاشور نے مقاصد عامہ کی تعریف سے کیا ہے چنانچہ لکھتے ہیں۔

”مقاصد التشریح العامہ هی المعانی والحکم الملحوظة للشارع فی جمیع اقوال التشریح او معظمها بحيث لاتختص ملاحظتها بالکون فی نوع خاص من احکام الشریعة۔“¹³

”شریعت کے عمومی مقاصد سے مراد وہ علل و حکم ہیں جو شارع کی جانب سے تمام یا اکثر احوال تشریح میں ملحوظ رکھی گئی ہیں۔ بایں طور کہ احکام شریعت کی خاص نوع میں ہونے کی وجہ سے ان کا لحاظ نہیں رکھا گیا، بلکہ عام ابواب سے ان کا تعلق ہے۔“

پھر مقاصد شرعیہ میں معنی حقیقی پائے جائیں گے یا معنی عرفی۔ معنی حقیقی وہ ہے جس کا تحقق محض الفاظ سے اس طرح ہوتا ہے کہ عقول سلیمہ ان الفاظ کی مصلحت کے ساتھ ملائمت یا مفسدہ کے خلاف منافرت کو عادتاً پہچان لیتی ہیں۔ اور ان میں عمومی نفع یا ضرر پایا جاتا ہے جیسکہ عدل و انصاف عمومی طور پر نافع ہے اور ظلم و زیادتی نقصان دہ۔ اور معنی عرفی سے مراد وہ تجربات ہیں جنہوں نے جمہور نفوس کو گرویدہ بنایا۔ اور ان لوگوں نے اس تجربہ کو عمومی اصلاح کے لیے مستحسن قرار دیا۔

اس کے علاوہ آپ نے معنی و ہمی کی طرف بھی اشارہ کیا ہے جس کی بنیاد وہم اور خیال پر ہوتی ہے جیسکہ لوگ میت سے نفرت اور خوف زدہ ہوتے ہیں۔ معنی و ہمی مقاصد شریعہ کی بنیاد نہیں بن سکتے۔¹⁴

علامہ طاہر بن عاشور کے نزدیک شریعت کے احکام و مقاصد کی بنیاد شریعت کے بنیادی وصف فطرت حنیف پر قائم ہے۔ جیسکہ نکاح وارضاع، تعاوض، آداب معاشرت اور باہمی تعاون سے متعلقہ معاملات جو کہ فطرت سے باہر نہیں۔¹⁵

پھر اس کے بعد آپ نے واضح کیا ہے کہ شریعت کا سب سے بڑا عمومی مقصد نرمی ہے۔ اور نرمی سے مراد کسی معاملہ کو تنگی اور تساہل کے مابین متعادل طریقے پر آسان اور سہل بنانا ہے جو افراط و تفریط سے پاک ہو۔¹⁶ اس ضمن میں آپ نے متعدد نصوص کو بطور استشہاد پیش کیا ہے۔ مزید برآں آپ نے نظام امت کی حفاظت و اصلاح اور اس کو فساد سے دور رکھنے کو بھی عمومی مقصد قرار دیا ہے۔ جو کہ انسانوں کی اصلاح اور ان سے فساد کو دور رکھنے کے بغیر حاصل نہیں ہو سکتا۔ کیونکہ انسان اس عالم کے نگہبان ہیں اور ان کی اصلاح میں عالم کی اصلاح و ڈرستگی ہے۔¹⁷

مصلحت و مفسدہ کا مفہوم

علامہ طاہر بن عاشور مصالحوں کے حصول اور مفسدہ کے ازالہ کو شریعت کا بنیادی مقصد قرار دیتے ہیں۔ پھر مصلحت کا مفہوم بیان کرتے ہوئے لکھتے ہیں۔

”بأنها وصف للفعل يحصل به الصلاح ای النفع منه دائما أو غالبا للجُمهور

او للأحاد۔“¹⁸

”مصلحت سے مراد کسی فعل کا وہ وصف جس سے اصلاح و ڈرستگی حاصل ہو، یعنی اس سے دائمی یا غالب

طور پر جمہور یا چند افراد کو نفع حاصل ہو۔“

پھر مفسدہ کا مفہوم بیان کرتے ہوئے فرماتے ہیں:

”وأمّا المفسدة فهي ما قابل المصلحة وهي وصف للفعل يحصل به الفساد ای

الضرر دائما أو غالبا للجُمهور أو للأحاد۔“¹⁹

”اور مفسدہ سے مراد وہ جو مصلحت کے مقابل ہو اور وہ کسی فعل کا وہ وصف جس سے فساد حاصل ہوتا

ہے یعنی اس سے دائمی یا غالب طور پر جمہور یا چند افراد کو ضرر پہنچے۔“

مصالحوں کی تقسیمات

علامہ طاہر بن عاشور نے مختلف اعتبارات سے مصالح کی مختلف تقسیم بیان کی ہیں۔ چنانچہ مکلف کے حظ اور عدم حظ کے اعتبار سے مصالح کو دو اقسام میں تقسیم کرتے ہوئے لکھتے ہیں:

”المصلحة بانوا عها تنقسم قسمین احدهما مايكون فيه حظ ظاهر للناس في

الجبلة۔۔۔۔۔ والثانی ماليس فيه حظ ظاهر لهم۔۔۔۔۔ مثال القسم الاول: تناول

الاطعمة لاقامة الحياة ولبس الثياب وقربان النساء ومثال الثاني: توسيع

الطرقات وتسويتها واقامة الحرس بالليل۔“²⁰

”مصلحت کو انواع سمیت دو اقسام میں تقسیم کیا جاسکتا ہے ان میں سے ایک قسم وہ ہے جس میں ظاہری طور پر لوگوں کے لیے ان کی طبیعت میں خوشی پائی جائے۔۔۔ اور دوسری قسم وہ ہے جس میں ظاہری طور پر لوگوں کا کوئی حصہ نہ ہو۔۔۔ پہلی قسم کی مثال زندہ رہنے کے لیے کھانا کھانا، کپڑے پہننا اور عورتوں کے قریب جانا اور دوسری قسم کی مثال راستوں کو کشادہ اور برابر کرنا اور رات کو پہرہ دینا۔“

پھر قوت و تاثیر کے اعتبار سے مصالح کو تین اقسام ضروریہ، حاجیہ اور تحسینیہ میں تقسیم کرتے ہیں²¹ مصالح ضروریہ کی تعریف بیان کرتے ہوئے لکھتے ہیں:

”فالمصالح الضرورية هي التي تكون الامة بمجموعها واحادها في ضرورة الى تحصيلها بحيث لا يستقيم النظام باختلالها۔“²²

”مصلح ضروریہ سے مراد وہ مقاصد ہیں جن کا حصول امت کے لیے اجتماعی و انفرادی طور پر ضرورت کے درجہ میں ہو اور ان میں خلل واقع ہونے سے معاشرے کا نظام قائم نہ رہ سکے۔“

علامہ طاہر بن عاشور نے مصالح ضروریہ کے ذیل میں ضروریاتِ خمسہ کو کچھ اس ترتیب سے بیان کیا ہے کہ سب سے پہلے دین، پھر نفس، پھر عقل پھر مال اور آخر میں نسب کی حفاظت کا درجہ ہے²³ پھر مقاصد ضروریہ میں سے ہر مقصد کے دو پہلو بیان کرتے ہیں، ایک کا تعلق فرد سے جبکہ دوسرے کا تعلق پوری امت سے ہے اور دوسرے تعلق کو زیادہ ترجیح دیتے ہیں، چنانچہ فرماتے ہیں:

”ان حفظ هذه الكليات معناه حفظها بالنسبة لاحاد الامة وبالنسبة لعموم الامة بالاولی۔“²⁴

”بے شک ان کلیاتِ خمسہ کی حفاظت دو پہلوؤں کے اعتبار سے ہے، ایک پہلو کا تعلق امت کے افراد سے ہے انفرادی طور پر جبکہ دوسرے پہلو کا تعلق پوری امت کے ساتھ ہے اور جو زیادہ اولیٰ ہے۔“

حفاظتِ دین کے انفرادی پہلو کے اعتبار سے ہر مسلمان پر لازم ہے کہ وہ عقائد و اعمال کو فاسد کرنے والی چیزوں سے بچے جبکہ عمومی پہلو کے اعتبار سے اسلامی ریاست کی حفاظت جو کہ شعائر اللہ کے نفاذ کی ضامن ہے ہر شخص پر لازم ہے۔²⁵

حفاظتِ نفس سے مراد ارواح کو انفرادی اور عمومی طور پر تلف ہونے سے بچانا جیسکہ ناحق قتل کے بدلے قصاص کو فرض کیا گیا، اسی طرح لوگوں کو امراض متعدی طاعون وغیرہ سے بچانا، اسی طرح جسم کے مختلف اطراف کو تلف ہونے سے بچانا

وغیرہ۔²⁶

حفاظت عقل سے مراد لوگوں کی عقول کو خلل و فساد سے بچانا، اس ضمن میں جہاں انفرادی طور پر لوگوں کے لیے مسکرات کو حرام کیا گیا تو وہاں عمومی اعتبار سے اُمت کو مسکرات یعنی چرس، افیون، مورفین، کوکین اور ہیروئن وغیرہ کو پھیلانے سے منع کیا گیا۔²⁷

حفاظت مال کے پیش نظر جہاں انفرادی طور پر لوگوں کو مال کی حفاظت کا حکم دیا گیا وہاں عمومی اعتبار سے اُمت کے اموال کو تلف کرنے اور بغیر عوض غیر مسلموں کے ہاتھ جانے سے بچانے کا حکم دیا گیا۔²⁸

حفاظت نسل کی خاطر جہاں انفرادی طور پر زنا کے حرام ہونے کا حکم دیا گیا، حد مقرر کی گئی وہاں عمومی طور پر اُمت کے افراد کو خصی ہونے، کنوارے پن کے زائل ہونے کے خوف سے مباشرت ترک کرنے، رحم کے اعضاء کو کٹوانے، حمل گرانے اور نڈی کے کٹوانے سے منع کیا گیا۔²⁹

پھر مصالِح حاجیہ کی تعریف میں لکھتے ہیں:

”وهو ما تحتاج الامة إليه لاقتناء مصالحها وانتظام امورها على وجه حسن بحيث لولا مراعاته لما فسد النظام ولكنه كان على حالة غير منتظمة فلذلك كان لا يبلغ مرتبة الضرورى.“³⁰

”مصالح حاجیہ سے مراد وہ مصالح ہیں جن کی اُمت اپنے مصالح کو پورا کرنے اور اپنے امور کو اچھے طریقے سے منظم کرنے میں محتاج ہو، بایں طور کہ اگر ان مصالح کا لحاظ نہ رکھا جائے تو نظام میں بگاڑ لازم آئے اور یہ فساد ضرورت کے درجہ کو نہیں پہنچتا۔“

علامہ طاہر بن عاشور نے عادات، معاملات، عبادات اور عقوبات سے متعلقہ وہ تمام امور جو ضرورت کے درجہ کو نہیں پہنچتے ان کو بطور امثلہ بیان کیا ہے۔

پھر مصالح تحسینیہ کی تعریف کرتے ہوئے لکھتے ہیں:

”والمصالح التحسينية هي عندى ما كان بها كمال حال الامة في نظامها حتى تعيش امانة مطمئنة ولها بهجة منظر المجتمع في مرأى بقية الأمم، حتى تكون الامة الاسلامية مرغوباً في الاندماج فيها او في التقرب منها.“³¹

”مصالح تحسینیہ سے مراد میرے نزدیک وہ امور ہیں جن کو اختیار کرنے سے اُمت مسلمہ اپنے نظام میں اس درجہ کمال حاصل کر لے کہ وہ مطمئن اور پُر امن زندگی گزارے۔ اور بقیہ اقوام امت اسلامیہ میں مدغم ہونے یا اس کے قریب ہونے کی خواہش کریں۔“

پھر افراد کے ساتھ تعلق کے اعتبار سے مصالح کو دو اقسام مصالح عامہ اور مصالح جزئیہ میں تقسیم کرتے ہیں۔ مصالح عامہ کی مثالہ میں وطن کی حفاظت، مسلمانوں کو تفرقہ سے بچانا، دین کی حفاظت، حریم شریفین کی حفاظت اور قرآن و سنت وغیرہ کو شمار کرتے ہیں جبکہ مصالح جزئیہ خاصہ کا تعلق معاملات کے باب سے ہے۔³²

آپے مصالح کے تحقق کے اعتبار سے مصالح کو تین اقسام قطعیہ، ظنیہ اور وھمیہ میں تقسیم کرتے ہیں۔ مصالح قطعیہ سے مراد وہ مصالح جو اولہ قطعیہ سے ثابت ہوں جیسکہ کلیات خمسہ اور ارکان اسلام وغیرہ۔ مصالح ظنیہ سے مراد وہ مصالح ہیں جن کے ظنی ہونے کا عقل تقاضا کرے جیسکہ غصے کی حالت میں قاضی کا فیصلہ نہ کرنا دلیل ظنی سے ثابت ہے۔ اور مصالح وھمیہ سے مراد وہ مصالح ہیں جن میں صلاح و خیر کا وہم پایا جائے لیکن حقیقت میں ان میں ضرر موجود ہو جیسکہ لذت کے لیے محذرات کا استعمال کرنا جو کہ حقیقت میں نقصان دہ ہے۔³³

علامہ طاہر بن عاشور نے فسادات، رواداری، فطرت کی رعایت اور آزادی کو شریعت کے عمومی مقاصد میں شمار کیا ہے، مزید بر آں قسم ثانی میں آپے نے جن مباحث کو ذکر کیا ہے ان میں شریعت کے عمومی اور عالمگیر ہونے، رخصت، احکام شرعیہ میں تغیر و تبدل، احکام شرعیہ میں اسماء و اشکال کی بجائے معانی و اوصاف کی رعایت، احکام شرعیہ کے قیاس کو قبول کرنے، حیل، سد الذرائع اور اُمت پر اجتہاد کے واجب ہونے جیسی مباحث شامل ہیں۔

القسم الثالث: مقاصد التشريع الخاصة بانواع المعاملات بين الناس

قسم ثالث کا آغاز آپے نے مقاصد اور وسائل کی بحث کے ساتھ کیا ہے۔ مقاصد وہ ہیں جو بنفسہ مصلحت یا مفسدہ کو متضمن ہوتے ہیں جبکہ وسیلہ سے مراد وہ طریق ہے جو مقاصد کی طرف لے جائے۔ پھر مقصد جتنا عظیم ہو گا وسیلہ بھی اتنا ہی افضل و عظیم ہو گا۔ اور مقصد جتنا ذلیل ہو گا وسیلہ بھی اتنا ہی ذلیل ہو گا۔ پھر آپے نے حقوق الناس کے مختلف مراتب بیان کیے ہیں³⁴ علامہ طاہر بن عاشور نے شریعت کے خصوصی مقاصد کو درج ذیل ابواب میں تقسیم کیا ہے۔

i. المقاصد الخاصة باحكام العائلة

ii. المقاصد الخاصة بالتصرفات المالية

iii. المقاصد الخاصة بالمعاملات المنعقدة على الابدان

iv. المقاصد الخاصة بالتبرعات

v. المقاصد الخاصة بالقضاء والشهادة

vi. المقاصد الخاصة بالعقوبات³⁵

(i) چنانچہ عائلی نظام کی اصلاح کو امت کے مجموع نظام کی اصلاح اور بنیادی اکائی قرار دیتے ہوئے لکھتے ہیں:

”انتظام امرا لعائلات في الامة اساس حضارتها وانتظام جامعتها فلذلك كان الاعتناء بضبط نظام العائلة من مقصد الشرائع البشرية كلها.“³⁶

”امت کے عائلی معاملات کو منظم کرنا، اس کو مجموعی طور منظم کرنے کی بنیادی اساس ہے، اس لیے عائلی نظام کو منظم کرنے کی طرف توجہ دینا تمام بشری شرائع کے مقاصد میں سے ہے۔“

آپ نے احکام عائکہ میں نکاح، نسب، قرابت، مصاہرت اور محرّمات سے متعلقہ احکام کے مقاصد و حکم کو بیان کیا ہے۔
(ii) تصرفات مالیہ کے مقاصد کی اہمیت بیان کرتے ہوئے لکھتے ہیں:

”ان المقصد الأهم هو حفظ مال الامة وتوفيره لها فحصول حفظه يكون بضبط أساليب ادارة عمومه وبضبط اساليب حفظ اموال الافراد واساليب ادارتها فان حفظ المجموع يتوقف على حفظ جزئياته“³⁷

”بے شک سب سے اہم مقصد امت کے مال کی حفاظت اور اس میں اضافہ ہے، پس یہ حفاظت حاصل ہوگی اس کے عمومی ادارے کے اسالیب کو منظم کرنے اور افراد کے اموال کی حفاظت کے طریقوں کو منظم کرنے سے، کیونکہ مجموعی حفاظت موقوف ہے اس کی جزئیات کی حفاظت پر“

پھر فرماتے ہیں:

”والمقصد الشرعي في الاموال كلها خمسة امور: رواجها ووضوحها وحفظها وثباتها والعدل فيها“³⁸

”اموال میں شریعت کا بنیادی مقصد یہ پانچ امور ہیں: اس کا رواج و وضوح ہو، اس کی حفاظت ہو اس کا ثبات ہو، اور اس میں عدل ہو“

رواج سے مراد یہ ہے کہ دولت چند ہاتھوں میں مرتکز نہ ہو بلکہ لوگوں میں گردش کرے، وضوح سے مراد یہ کہ دولت کو ضرر اور خصومات سے حتی الامکان بچانا جیسکہ شریعت نے لین دین کے معاملات میں کتابت، گواہی اور رہن وغیرہ کو مقرر کیا۔ مال کی حفاظت سے مراد یہ کہ کسی کا ناحق مال نہ کھایا جائے۔ مال کے ثبات سے مراد یہ کہ مال کی ملکیت کو اس طرح ثابت کرنا کہ اس میں کوئی خطرہ اور منازعہ نہ ہو اور عدل سے مراد یہ کہ مال کا حصول ظلم کے طریقے پر نہ ہو بایں طور کہ وہ مال مکتسب ہو یا مالک نے بالعوض یا صدیہ کیا ہو یا وراثت میں ملا ہو۔³⁹ مزید برآں آپ نے تصرفات مالیہ کے باب میں زکوٰۃ، ملکیت کے طرق، ملک اور تکسب، کسب کے جائز و ناجائز طریقوں سے متعلقہ احکام کے مصالح و حکم بھی بیان کیے ہیں۔

(iii) اعمال بدنیہ سے متعلقہ معاملات کی اہمیت بیان کرتے ہوئے لکھتے ہیں:

”ان الشريعة قصدت من تشريعها في التصرفات المالية انتاج الثروة للأفراد ولمجموع الامة وقد مضى ان الثروه تتقوم من الممتلكات ومن العمل فالعمل أحد اركان الثروة وآلة استخدام وكنيتها الآخرين⁴⁰“

”بے شک شریعت کا تصرفات مالیہ میں احکام کا مقصد افراد اور مجموعی طور پر امت کے لیے دولت پیدا کرنا ہے اور ثروت کی بنیاد دو چیزوں اموال اور عمل پر ہے، پس عمل دولت کے ارکان میں سے ہے اور دوسرا، ہم آلہ خدمت ہے۔“

اس ضمن میں آپؐ فرماتے ہیں کہ اُمت پر مجموعی طور پر اور ذوی العقول افراد پر خصوصی طور پر لازم ہے کہ ایسے طریقے دریافت کریں جو اصحاب الاموال کے مالوں اور ملازمین کے عمل کے مابین مطابقت قائم کریں اور دونوں گروہ ایک دوسرے سے نفع حاصل کر سکیں⁴¹ مزید برآں آپؐ نے معاملات بدنیہ کے باب میں اجارۃ الابدان، مساقات، مغارسہ، قراض اور مزارعت سے متعلقہ احکام کی حکمت و مصلحت پر روشنی ڈالی ہے۔

(iv) عقود التبرعات کی مصلحت و حکمت بیان کرتے ہوئے لکھتے ہیں:

عقود التبرعات قائمة على اساس المواساة بين افراد الامة الخادمة لمعنى
الآخوه فهي مصلحة حاجية جلية⁴²

”تبرعات کے عقود اُمت کے افراد کے مابین باہم مواسات کی اساس پر قائم ہیں اور یہ اخوت و بھائی چارے میں اضافہ کرتے ہیں پس یہ بہت بلند مصلحت حاجیاتی ہے“

اس ضمن میں آپؐ نے صدقہ، ہبہ، عاریہ اور وقف سے متعلقہ احکام کی حکمتوں اور اصول و ضوابط کو بیان فرمایا ہے۔

(v) احکام قضاء کا مقصد بیان کرتے ہوئے لکھتے ہیں:

”ومقصد الشريعة من نظام هيئة القضاء کلها على الجملة ان يشتمل على
مافيه إعانة على اظهار الحقوق وقمع الباطل الظاهر والخفى“⁴³

”قضاء کے پورے نظام سے شریعت کا مقصد یہ کہ وہ حقوق کے اظہار پر اعانت کرے اور ظاہر و خفی باطل کا قلع ترح کرے“

اس ضمن میں آپؐ نے قاضی کی شرائط و فرائض اور گواہی سے متعلقہ احکام کی حکمتوں کو بیان کیا ہے۔

(vi) عقوبات کا مقصد بیان کرتے ہوئے فرماتے ہیں:

فمقصد الشريعة من تشريع الحدود والقصاص والتعزير وأزوش الجنایات
ثلاثة امور تأديب الجانی وارضاء المجنى عليه وزجر المقتدى بالجنائة“⁴⁴

”شریعت کا حدود، قصاص، تعزیر اور جنایات کو مشروع کرنے کا بنیادی مقصد تین چیزیں ہیں، مجرم کی تادیب کرنا، جس پر جرم واقع ہوا اس کی رضاء حاصل کرنا اور جرم کی پیروی کرنے والے کی زجر و توبیح کرنا“

خلاصہ بحث

الغرض علامہ شاطبیؒ کے بعد علم مقاصد شریعت بطور تعلیل بالحکم پر جس شخصیت نے کام کیا اور نئی ابحاث و جہات متعارف کروائیں وہ علامہ طاہر بن عاشورؒ ہیں۔ آپ نے اس موضوع پر ”مقاصد الشریعۃ الاسلامیۃ کے عنوان سے کتاب تحریر کی۔ کتاب ہذا کو بنیادی طور پر تین اقسام میں منقسم کیا ہے۔ قسم اول میں جن مباحث کو ذکر کیا ان میں، مجتہد کی مقاصد کی پہچان میں احتیاج، مقاصد کے اثبات کے طرق، سلف کا منہج مقاصدی، مقاصد شرعیہ کے مراتب اور احکام کے معلولہ اور غیر معلولہ ہونے کی ابحاث شامل ہیں۔ قسم ثانی کا آغاز مقاصد عامہ کی تعریف کے ساتھ کرتے ہیں پھر شریعت کے عمومی مقاصد فطرت، سماحت، مصلحت کا حصول اور مفسدہ کا ازالہ، رخصت مساوات اور حریت وغیرہ کو بیان کرتے ہیں۔ شریعت کے عمومی مقصد مصلحت کی تحصیل اور مفسدہ کے ازالہ کے تحت مصلحت و مفسدہ کا مفہوم، مصالح کی مختلف اقسام مصالح ضروریہ، حاجیہ اور تحسینیہ، مصالح قطعیہ، ظنیہ اور وحمیہ، اور مصالح عامہ و خاصہ کو بیان کرتے ہیں۔ قسم ثالث کا آغاز مقاصد خاصہ سے کرتے ہیں جس کے تحت فقہی ابواب مثلاً عائلی زندگی سے متعلق احکام کے مقاصد، تصرفات مالیہ کے مقاصد، احکام قضاء و شہادت کے مقاصد اور عقوبات کے مقاصد وغیرہ ذکر کیے ہیں۔ آپ نے شریعت کے عمومی مقاصد کی نئی فہرست مرتب کی اور نئے مقاصد کا اضافہ کیا، مزید برآں ضروریات خمسہ میں سے ہر ایک مقصد کا مجموعی اور انفرادی پہلو بیان کیا۔ آپ کے ان جدید نظریات کے باعث معاصر علماء آپ کو فن مقاصد شرعیہ کا امام رابع گردانتے ہیں۔



This work is licensed under a Creative Commons Attribution 4.0 International License.

حواله جات (References)

- 1 ابن خوجه، شيخ محمد حبيب، شيخ الاسلام الامام الاكبر محمد طاهر ابن عاشور، قطر، وزارة الاوقاف والشؤون الاسلامية، ج: ١، ص: ١٥٣-
- 2 شيخ الاسلام الامام الاكبر محمد طاهر ابن عاشور، ج: ١، ص: ١٥٢-
- 3 ايضاً، ص: ١٥٥، ١٥٦-
- 4 الاعلام للزرر كلى، ج: ٣، ص: ٢٨٩ / ايضاً، ج: ٦، ص: ١٦٢- / محمد محفوظ، تراجم المؤلفين التونسيين، دار لغرب الاسلامي، الطبعة الاولى، ١٩٨٤م، ج: ٣، ص: ١٩٨، ٢٩١، ٣١٣-
- 5 شيخ الاسلام الامام الاكبر محمد طاهر بن عاشور، ج: ١، ص: ٣١٨، ٣٢٣، ٣٢٨، ٣٠٨، ٦٤١- / الاعلام للزرر كلى، ج: ٦، ص: ١٧٤-
- 6 شيخ الاسلام الامام الاكبر محمد طاهر بن عاشور، ج: ١، ص: ١٦٩- / الاعلام للزرر كلى، ج: ٦، ص: ١٤٢-
- 7 ابن عاشور، مقاصد الشريعة الاسلامية، ص: ١٤٦-
- 8 ابن عاشور، مقاصد الشريعة الاسلامية، ص: ١٨٣، ١٨٢-
- 9 ايضاً، ص: ١٩٠، ١٩٣، ١٩٢-
- 10 ايضاً، ص: ٢٣٥، ٢٣٤-
- 11 ايضاً، ص: ٢٢٠، ٢٢١-
- 12 ابن عاشور، مقاصد الشريعة الاسلامية، ص: ٢٢٦، ٢٢٤-
- 13 ابن عاشور، مقاصد الشريعة الاسلامية، ص: ٢٥١-
- 14 ايضاً، ص: ٢٥١، ٢٥٢، ٢٥٥-
- 15 ايضاً، ص: ٢٦٥-
- 16 ايضاً، ص: ٢٦٨-
- 17 ابن عاشور، مقاصد الشريعة الاسلامية، ص: ٢٤٦-
- 18 ايضاً، ص: ٢٤٨-
- 19 ايضاً، ص: ٢٤٩-
- 20 ايضاً، ص: ٢٩٢-
- 21 ابن عاشور، مقاصد الشريعة الاسلامية، ص: ٣٠٠-
- 22 ايضاً
- 23 ايضاً، ص: ٣٠١-
- 24 ايضاً، ص: ٣٠٢--

- ²⁵ ایضاً، ص: 303۔
- ²⁶ ابن عاشور، مقاصد الشریعۃ الاسلامیہ، ص: 303۔
- ²⁷ ایضاً، ص: 304۔
- ²⁸ ایضاً
- ²⁹ ایضاً، ص: 304، 305۔
- ³⁰ ایضاً، ص: 306۔
- ³¹ ابن عاشور، مقاصد الشریعۃ الاسلامیہ، ص: 307۔
- ³² ایضاً، ص: 313، 314۔
- ³³ ایضاً، ص: 314، 315۔
- ³⁴ ابن عاشور، مقاصد الشریعۃ الاسلامیہ، ص: 313، 323۔
- ³⁵ ابن عاشور، مقاصد الشریعۃ الاسلامیہ، 330، 350، 379، 387، 395، 415۔
- ³⁶ ایضاً، ص: 330۔
- ³⁷ ایضاً، ص: 355۔
- ³⁸ ابن عاشور، مقاصد الشریعۃ الاسلامیہ، ص: 364۔
- ³⁹ ابن عاشور، مقاصد الشریعۃ الاسلامیہ، ص: 364، 373، 374، 377۔
- ⁴⁰ ایضاً، ص: 379۔
- ⁴¹ ابن عاشور، مقاصد الشریعۃ الاسلامیہ، ص: 380۔
- ⁴² ابن عاشور، مقاصد الشریعۃ الاسلامیہ، ص: 387۔
- ⁴³ ابن عاشور، مقاصد الشریعۃ الاسلامیہ، 398۔
- ⁴⁴ ایضاً، ص: 416۔